

Совхозин гахачнрин бәрси дилвр

Запади района 112-ч номер-тә совхозин гаха бордлгъна пунктас сар болгън государствд гахан махн өггднә. Толгъа болгън 100 гар килограмм татдг, хойр миньгънәс үлү тоота гахас фермин кәдләчир асрдж, эн джил өгв.

Эн совхозар гахан махна гарц ниди джиллә дүньгцүлхлә 367 центнерәс 5 миньгън центнер күрч өсв. Иим ик өргмдж—специалистнрин, цуг кәдләчирин болн терүн дотр фермин кәдләчирин шуилтин аш. Селәнә элл-ахун 100 гектар газр болгъна тоод 30 центнер гахан мах өсгдж, государствд өгхин төлә зүткдж кәдлдж, эн совхозин күч-кәлсчир Октябрин 40-ч джилин өөн тосджана. Гахан хаша болн бордлгъна пункт кегд-жәнә. Сән тохмта, ик төл өгдг гахасиг йилгългънә кәдлмш кегдджәнә.

Гаха асрлгъна кәдлмш мед-дг, кәдлмшг дурта әмт фермд шүүдж диглгънд парторгани-

зац (сегләтрнь ұр Сергиенко) оныган икәр өгнә. Иим йовдл социалистическ дөрлдәгъән кү-пәлгънд дөнъ болв. Зунд мал бәрдг гурви лагерь кегдв, гур-вдгч отделенъд, гурви сарин эргцд гахан стандарти хаша тосхгдв. Гаха хәрүллгънә кер-гт 20—30 гектар суданк, лю-церн ногъан эн хашан өөр болн зунин лагерь шидр тәр-гдв. Гахачнр Морозова Ксе-ня, Пересади́на Лидия, Бе-жанова Анна кәдлмштән сән үзмдж үзүлджәнә. Гахәгъас олд төл авхар өгси үгән элд күцәв. Гахасас эн джил хойр миньгън тавн зу күргдж кич-гүд авгдв. Эн кичгүд 13—15 килограмм татдг күртлән өс-ггдәд, бордлгъна пунктур өг-гдв.

Гахач Черкашин Егор Ива-нович бас сәәнәр кәдлнә. 66 гахан кичгүд бордлгънд авч, өдрә өслтинъ нег килограмм күргх даалгъвр эн авла. Эн гингн керг биш. Даслт, дам-шлт кергтә билә. Терүнәс да-

ву, кех-күцәхдән селклән өгч, шунх кергтә. Хойр сарин эр-гцд өдрин 1050 грамм өслт толгъа болгънас ұр Черкашин өгчәв. Уүлси буудә өгәд, цаг-лань услдж, люцерн тәрси га-зрт хәрүлсәр гахасин өслтинъ түргн болв.

Гахан махна гарц икдүллгъ дахулдж, түүнә үнинъ килв-рдүлхд совхозин күч-кәле-чир ик онег өгчәцхәнә. Фер-мин кәдләчирин болн Егор Иванович Черкашина сүв-се-лвгәр, бордлгъна пунктсд са-мокормушкс кегдв. Иигдж га-хад хот өглгън, гаха хәләдж-харджах улсин тоогъинъ цөб-рүлв, центнер махн болгъна үннь 80—90 арслинь килврдү-лгдв.

Гурви миньгъ шаху центнер гахан мах орн-нуттан эн джил совхозин гахачнр өгчәнә. Со-ветин йосна 40-ч джилин өөн-ин олд әмтнә сән өдрт иим белг белдгдджәнә.

П. АЛЕКСАНДРОВ.